

होर्मुज में टोल-निजीकरण मंजूर नहीं

ऑस्ट्रेलियाई पीएम का बड़ा बयान, 49 देशों की बैठक में दिया संदेश

स्ट्रेट ऑफ होर्मुज पूरी तरह खुला रखने की मांग

देशों ने ऊर्जा आपूर्ति को लेकर एकजुटता दिखाई

नई दिल्ली/कैनबरा, 18 अप्रैल. 49 देशों की वरुअल बैठक में ऑस्ट्रेलिया के प्रधानमंत्री एंथनी अल्बनीज ने इस रणनीतिक समुद्री मार्ग पर सख्त बयान दिया है। प्रधानमंत्री अल्बनीज ने स्पष्ट कहा कि होर्मुज जलडमरूमध्य को पूरी तरह खुला रखा जाना चाहिए और इस पर किसी भी प्रकार का टोल या निजीकरण स्वीकार नहीं किया जा सकता। उनका कहना था कि यह समुद्री मार्ग वैश्विक ऊर्जा आपूर्ति के लिए बेहद महत्वपूर्ण है और इसे किसी भी तरह की बाधा से मुक्त रखा जाना चाहिए। यह बैठक फ्रांस के राष्ट्रपति एमैनुएल मैक्रों और ब्रिटेन के प्रधानमंत्री कीर स्टारमर की मेजबानी में आयोजित की गई थी, जिसमें 49 देशों ने हिस्सा लिया। सभी देशों ने मिलकर समुद्री सुरक्षा, ऊर्जा आपूर्ति और क्षेत्रीय स्थिरता पर जोर दिया। अल्बनीज ने चेतावनी दी कि यदि यह तनाव लंबा चलता है, तो इसका सीधा असर वैश्विक अर्थव्यवस्था और तेल बाजार पर पड़ेगा। कई देशों में ईंधन की कीमतें बढ़ सकती हैं और सलाह देना प्रभावित हो सकती है। ऑस्ट्रेलिया ने घरेलू स्तर पर भी ऊर्जा संकट को देखते हुए कदम उठाने शुरू कर दिए हैं। सरकार ने पेट्रोल में सल्फर की सीमा को अस्थायी रूप से बढ़ाया है ताकि सलाह देनी रहे। इसके साथ ही ऑस्ट्रेलिया एशिया के अन्य देशों से अतिरिक्त ईंधन आयात को कोशिश कर रहा है।



तनाव के बीच यह बयान वैश्विक चिंता को और बढ़ा रहा है। बैठक में शामिल देशों ने भी समुद्री सुरक्षा और ऊर्जा आपूर्ति को लेकर एकजुटता दिखाई। अल्बनीज ने चेतावनी दी कि अगर स्थिति लंबी चली, पूरी दुनिया की अर्थव्यवस्था पर पड़ेगा। पश्चिम एशिया में बढ़ते भू-राजनीतिक तनाव के बीच होर्मुज जलडमरूमध्य को लेकर अंतरराष्ट्रीय स्तर पर चिंता गहराती जा रही है।

होर्मुज जलडमरूमध्य को पूरी तरह खुला रखा जाना चाहिए

इसी बीच 49 देशों की एक वरुअल बैठक में ऑस्ट्रेलिया के प्रधानमंत्री एंथनी अल्बनीज ने इस रणनीतिक समुद्री मार्ग पर सख्त बयान दिया है। प्रधानमंत्री अल्बनीज ने स्पष्ट कहा कि होर्मुज जलडमरूमध्य को पूरी तरह खुला रखा जाना चाहिए और इस पर किसी भी प्रकार का टोल या निजीकरण स्वीकार नहीं किया जा सकता। उनका कहना था कि यह समुद्री मार्ग वैश्विक ऊर्जा आपूर्ति के लिए बेहद महत्वपूर्ण है और इसे किसी भी तरह की बाधा से मुक्त रखा जाना चाहिए। यह बैठक फ्रांस के राष्ट्रपति एमैनुएल मैक्रों और ब्रिटेन के प्रधानमंत्री कीर स्टारमर की मेजबानी में आयोजित की गई थी, जिसमें 49 देशों ने हिस्सा लिया। सभी देशों ने मिलकर समुद्री सुरक्षा, ऊर्जा आपूर्ति और क्षेत्रीय स्थिरता पर जोर दिया। अल्बनीज ने चेतावनी दी कि यदि यह तनाव लंबा चलता है, तो इसका सीधा असर वैश्विक अर्थव्यवस्था और तेल बाजार पर पड़ेगा। कई देशों में ईंधन की कीमतें बढ़ सकती हैं और सलाह देना प्रभावित हो सकती है। ऑस्ट्रेलिया ने घरेलू स्तर पर भी ऊर्जा संकट को देखते हुए कदम उठाने शुरू कर दिए हैं। सरकार ने पेट्रोल में सल्फर की सीमा को अस्थायी रूप से बढ़ाया है ताकि सलाह देनी रहे। इसके साथ ही ऑस्ट्रेलिया एशिया के अन्य देशों से अतिरिक्त ईंधन आयात को कोशिश कर रहा है।

नोएडा हिंसा का मास्टरमाइंड गिरफ्तार

1 लाख रुपए का इनामी आरोपी आदित्य आनंद पुलिस के हथके चढ़ा

नई दिल्ली/नोएडा, 18 अप्रैल. नोएडा में श्रमिक आंदोलन के दौरान हुई हिंसक घटनाओं के मुख्य साजिशकर्ता और एक लाख रुपये के इनामी आरोपी आदित्य आनंद को पुलिस ने आखिरकार गिरफ्तार कर लिया है।



उसने श्रमिकों के धरना-प्रदर्शन के दौरान भड़काऊ गतिविधियों को बढ़ावा दिया और हिंसा को संगठित करने में मुख्य भूमिका निभाई। जांच में उसे इस पूरे घटनाक्रम का मास्टरमाइंड पकड़ा गया था, जिसके बाद थाना फेज-2 में उसके खिलाफ गंभीर धाराओं

में मुकदमा दर्ज किया गया था। घटना के बाद से ही वह लगातार फरार था और गिरफ्तारी से बचने के लिए अलग-अलग राज्यों में अपनी लोकेशन बदलता रहा। इसका गिरफ्तारी के लिए न्यायालय ने गैर-जमानती वारंट जारी किया था। इसके बाद पुलिस और एसटीएफ की कई टीमों देश के अलग-अलग हिस्सों में उसकी तलाश में जुटी हुई थीं। तकनीकी सर्विलांस, मोबाइल लोकेशन ट्रैकिंग और खुफिया जानकारी के आधार पर पुलिस को पता चला कि वह दक्षिण भारत में छिपा हुआ है।

सुरक्षित भविष्य के लिए आज ही करें स्मार्ट प्लानिंग



एसबीआई लाइफ-रिटायर स्मार्ट प्लान के साथ

नई दिल्ली, 18 अप्रैल. आज की तेजी से बदलती दुनिया में लोगों की इच्छाएँ सिर्फ नौकरी तक सीमित नहीं रह गई हैं।

कई लोगों के लिए रिटायरमेंट एक नए जीवन की शुरुआत होती है, जिसमें अपने शौक पूरे करने का मौका, परिवार के साथ समय बिताने का अवसर, घूमने-फिरने की आजादी या बस आर्थिक रूप से स्वतंत्र जीवन जीने का आनंद शामिल होता है। लेकिन, इस

आजादी को हासिल करने के लिए सही योजना बनाना जरूरी है। बढ़ती उम्र और बदलती जीवनशैली को देखते हुए, रिटायरमेंट की प्लानिंग समय रहते करना लंबी अवधि की वित्तीय सुरक्षा के लिए बेहद आवश्यक हो गया है। आर्थिक स्वतंत्रता के लिए जरूरी है कि आप भविष्य की जरूरतों को समझें, पहले से योजना बनाएँ और आज सही फैसले लें। एसबीआई लाइफ-रिटायर स्मार्ट प्लान जैसे एक अच्छी तरह से तैयार इन्श्योरेंस प्लान के जरिए आप नियमित आय का भरोसेमंद स्रोत बना सकते हैं।

यूपी में 20 आलू खरीद को केंद्रीय कृषि मंत्री शिवराज ने दी मंजूरी



किसानों को औने-पौने दाम से राहत

नई दिल्ली, 18 अप्रैल. केंद्र सरकार ने किसानों के हित में एक महत्वपूर्ण और राहतभरा निर्णय लेते हुए उत्तर प्रदेश में आलू की खरीद, आंध्र प्रदेश में चना खरीद तथा कर्नाटक में तूर (अरहर) खरीद अर्थात् विस्तार

को मंजूरी दी है। केंद्रीय कृषि एवं किसान कल्याण तथा ग्रामीण विकास मंत्री श्री शिवराज सिंह चौहान द्वारा लिए गए इन निर्णयों से किसानों को उनकी उपज का लाभकारी मूल्य सुनिश्चित करने, संकटपूर्ण विक्री से बचाने और कृषि बाजार में स्थिरता बनाए रखने में मदद मिलेगी।

कांग्रेस पर लगा महिला विरोधी होने का दाग

नई दिल्ली, 18 अप्रैल. संसदीय कार्यमंत्री किरण रिजिजू ने कहा है कि शनिवार को समाप्त बजट सत्र ऐतिहासिक रहा है लेकिन इस सत्र में कांग्रेस तथा उसके सहयोगी दलों पर महिला विरोधी होने का जो दाग लगा है।



रिजिजू ने आज यहां संसद भवन परिसर में संवाददाता सम्मेलन में कहा कि संसद के बजट सत्र को 16 अप्रैल से शुरू हुई तीन दिन की विस्तारित बैठक में नारी वंदन अधिनियम लाया गया लेकिन दो दिन चली चर्चा के बाद कांग्रेस तथा इंडिया गठबंधन के अन्य दलों के महिला विरोधी होने के कारण इसे पारित नहीं किया जा सका। उन्होंने इस विषयक का विरोध करने के लिए विपक्षी दलों पर तीखा हमला किया और कहा कि कांग्रेस के साथ ही जो भी राजनीतिक दल महिलाओं के अधिकार छीनने के लिए इस विधेयक के विरोध में खड़े हुए उन्हें देश की महिलाएं कभी माफ नहीं करेंगी क्योंकि यह कांग्रेस तथा उसके सहयोगियों ने बहुत बड़ा पाप किया है। बजट का आज अंतिम दिन था और पूरे बजट सत्र के 81 दिनों की अवधि में सदन की कुल 31 बैठकें हुईं।

एकजुटता से परिसीमन का कदम विफल करने में मदद: रेड्डी



हेदराबाद/नई दिल्ली. तेलंगाना के मुख्यमंत्री ए. रेवंत रेड्डी ने शनिवार को कांग्रेस नेता प्रियंका गांधी से मुलाकात कर उन्हें संवैधानिक संशोधन प्रस्ताव के विरुद्ध विपक्षी एकजुटता सुनिश्चित करने के प्रयासों के लिये बधाई दी। रेड्डी ने आरोप लगाया कि प्रस्तावित परिवर्तनों का उद्देश्य दक्षिणी, उत्तर-पूर्वी और छोटे राज्यों के प्रतिनिधित्व को कमजोर करना था।

उपराष्ट्रपति राधाकृष्णन आज से दो दिन की श्रीलंका यात्रा पर

नई दिल्ली. उपराष्ट्रपति सीपी राधाकृष्णन रविवार से दो दिन की श्रीलंका की आधिकारिक यात्रा पर होंगे।



उपराष्ट्रपति सचिवालय की ओर से शनिवार को जारी विज्ञप्ति के अनुसार यह भारत के उपराष्ट्रपति की श्रीलंका की पहली द्विपक्षीय यात्रा होगी। इस यात्रा के दौरान उपराष्ट्रपति श्रीलंका के राष्ट्रपति अनुरा कुमारा दिसानायाका से मुलाकात करेंगे। वह रविवार को श्रीलंका की प्रधानमंत्री डॉ. हरिणी अमरासुरिया और अन्य गणमान्य व्यक्तियों से भी मिलेंगे।

मुलाकात मुख्यमंत्री सम्राट लगातार अपने तेवर और फैसलों को लेकर सुर्खियों में

बिहार में योगी मॉडल की राह पर सम्राट चौधरी

पटना, 18 अप्रैल. बिहार के नए मुख्यमंत्री सम्राट चौधरी लगातार अपने तेवर और फैसलों को लेकर सुर्खियों में हैं। योगी आदित्यनाथ मॉडल की तरह उन्होंने पहले बुलडोजर एक्शन अपनाया और अब मुस्लिम टोपी पहनने से इनकार किया।



शुक्रवार को जनप्रतिनिधियों से मुलाकात के दौरान मुस्लिम नेता ने चौधरी को टोपी पहनाने की कोशिश की, लेकिन मुख्यमंत्री ने टोपी न पहनते हुए शॉल स्वीकार किया और टोपी पीछे खड़े गाई को दे दी।

मुख्यमंत्री सम्राट 24 को विश्वास मत हासिल करेंगे

बिहार के नए मुख्यमंत्री सम्राट चौधरी 24 अप्रैल को विधानसभा के विशेष सत्र में अपना विश्वास मत हासिल करेंगे। विधानसभा सचिवालय से आज यहां जारी आधिकारिक सूचना के अनुसार 24 अप्रैल को सदन का एक दिवसीय सत्र बुलाया गया है, जिसमें मुख्यमंत्री श्री चौधरी विश्वासमत का प्रस्ताव पेश करेंगे।

झारखंड में बड़ा प्रशासनिक फेरबदल

रांची, 18 अप्रैल. झारखंड सरकार ने प्रशासनिक व्यवस्था में व्यापक बदलाव करते हुए भारतीय पुलिस सेवा (आईपीएस) के 46 अधिकारियों का तबादला कर दिया है। कई वरिष्ठ अधिकारियों को अतिरिक्त प्रभार सौंपा गया है, जबकि कई जूनियर आईजी और जिलों के एसपी बदले गए हैं।

अधिसूचना के अनुसार, सीआईडी एडीजी मनोज कौशिक को उनके मौजूदा दायित्व के साथ एडीजी मुख्यालय का अतिरिक्त प्रभार दिया गया है। वहीं पंजक कंबोज को आईजी मानवाधिकार का अतिरिक्त जिम्मा सौंपा गया है। अधिकारिक सूत्रों ने आज यहां बताया कि इस आशय की अधिसूचना जारी कर दी गई है।

बांदा एशिया का सबसे गर्म शहर

45.4 पर पहुंचा पारा, महाराष्ट्र में लू से बचाव की तैयारी

नई दिल्ली/लखनऊ/भोपाल, 18 अप्रैल. उत्तर प्रदेश के बांदा में शुक्रवार को पारा 45.4°C तक पहुंच गया, जिससे यह एशिया का सबसे गर्म शहर बन गया। देश के कई हिस्सों में लू और भीषण गर्मी का दौर जारी है।



मध्य प्रदेश, छत्तीसगढ़, ओडिशा और महाराष्ट्र में कई जिलों में स्कूलों का समय बदला गया और कुछ स्कूल बंद रखे गए। मौसम विभाग ने अगले चार दिनों में भी लू और गर्मी बढ़ने की चेतावनी जारी की है। जनता से सावधानी बरतने, दोपहर के समय बाहर न निकलने और पर्याप्त पानी पीने की सलाह दी गई है। लूपी के 16 जिलों में तापमान 40एच से

ऊपर दर्ज किया गया। प्रयागराज और वाराणसी सहित 50 से अधिक शहरों में भीषण गर्मी का असर देखा गया। मध्य प्रदेश के 13 जिलों और छत्तीसगढ़ के कई जिलों में स्कूलों का समय बदल दिया गया है। ओडिशा में बोलांगीर, सुबर्णपुर और कालाहांडी जिलों में 21 अप्रैल तक सभी स्कूल और कॉलेज बंद रहेंगे। मौसम विभाग ने नागरिकों से सावधानी बरतने को कहा है। दोपहर के समय बाहर निकलने से बचें, पर्याप्त पानी पीएं।

तमिलनाडु में वैन दुर्घटना में 9 लोगों की मौत

वैन अनियंत्रित होकर 800 फीट गहरी खाई में गिरी



चेन्नई, 18 अप्रैल. तमिलनाडु में कोयंबटूर जिले में पोल्वाची के पास शुक्रवार की शाम केरल के पर्यटकों को ले जा रही वैन के दुर्घटनाग्रस्त हो जाने से नौ लोगों की मौत हो गई।

पुलिस सूत्रों के मुताबिक केरल के मलपूरम जिले के पेरिथलमला से कुल 13 पर्यटक पोल्वाची के पास स्थित पर्यटन स्थल वालपराई के ठंडे मौसम का आनंद लेने के लिए यात्रा पर निकले थे, वे जब अचानक टेम्पो ट्रेवलर वैन से लौट रहे थे, तो वालपराई-पोल्वाची घाट सड़क पर

एक तीखे मोड़ (हेयरपिन बेंड) से गुजरते समय वैन अनियंत्रित हो गई और चट्टानी इलाके में 800 फीट गहरी खाई में गिर गई। दुर्घटना में 8 लोगों की मौतें पर ही मौत हो गई और घायलों को अस्पताल में भर्ती कराया गया। शनिवार को एक और व्यक्ति की मौत हो गई, जिससे मरने वालों

की संख्या बढ़कर नौ हो गई। अखिल भारतीय कांग्रेस समिति (एआईसीसी) अध्यक्ष मल्लिकार्जुन खरगे ने दुर्घटना में पर्यटकों की मौत पर शोक व्यक्त किया और अधिकारियों से प्रभावित परिवारों को तत्काल मुआवजा और सहायता सुनिश्चित करने का आग्रह किया।

फडनवीस ने आपराधिक जांच की समीक्षा की

मुंबई. महाराष्ट्र के मुख्यमंत्री देवेंद्र फडनवीस ने शनिवार को गुह विभाग की एक उच्च स्तरीय समीक्षा बैठक बुलाते हुए नासिक धर्मांतरण मामले सहित कई संवेदनशील जांचों की प्रगति का आकलन किया। बैठक में पुलिस महानिदेशक, अतिरिक्त मुख्य सचिव (गुह), विशेष जांच दल (एसआईटी) प्रमुख और अन्य वरिष्ठ पुलिस अधिकारी उपस्थित थे। मुख्यमंत्री ने जांच को मजबूत करने जवाबदेही सुनिश्चित करने के उद्देश्य से कई निर्देश जारी किए।



टैक्नोलॉजी मददगार, जज की जगह नहीं ले सकती: सीजेआई

बेंगलुरु, 18 अप्रैल. मुख्य न्यायाधीश सूर्यकांत ने शनिवार को बेंगलुरु में आयोजित 'रीडमैजिनिंग द ज्यूडिशियरी इन द एरा ऑफ आर्टिफिशियल इंटेलिजेंस' सम्मेलन में कहा कि न्यायपालिका में एआई का इस्तेमाल आवश्यक है,

लेकिन इससे डरने की कोई वजह नहीं है। उन्होंने जोर देकर कहा एआई केवल मददगार उपकरण हो सकता है, जज की जगह नहीं ले सकता। सीजेआई ने कहा कि तकनीक का उपयोग संतुलित तरीके से होना चाहिए। एआई जटिल

मामलों में काम को तेज और आसान बना सकता है, लेकिन फैसले हमेशा इंसानी सोच, अनुभव और संवैधानिक समझ पर आधारित होने चाहिए, उन्होंने न्यायिक अधिकारियों से कहा कि वे से प्रभावित न हों और स्वतंत्र सोच

बनाए रखें। स्पष्टता के एआई के गलत इस्तेमाल की चेतावनी भी दी। उन्होंने बताया कि हाल के समय में एआई प्लेटफॉर्म से गलत फैसलों और फर्जी कानूनी संदर्भ सामने आए हैं, जो न्याय व्यवस्था की बुनियाद को प्रभावित कर सकते हैं।

बांग्लादेशी घुसपैट पर रोक के लिए भाजपा जरूरी

टीएमसी के जंगलराज से मुक्ति चाहती है पश्चिम बंगाल की जनता



प्रशासनिक संवाददाता भोपाल, 18 अप्रैल. मुख्यमंत्री डॉ. मोहन यादव ने शनिवार को पश्चिम बंगाल के कोलकाता नार्थ सबअर्बन जिले के कमरहाटी एवं मेदनीपुर जिले के खड्गपुर सदर विधानसभा में भाजपा प्रत्याशियों के समर्थन में घर-घर संपर्क एवं रोड शो कर जनसभा को संबोधित करते हुए कहा कि पश्चिम बंगाल की प्रगति और बांग्लादेशी घुसपैट पर रोक के लिए भाजपा जरूरी है।

पश्चिम बंगाल की जनता तुणमूल कांग्रेस के जंगलराज से मुक्ति चाहती है। पश्चिम बंगाल की प्रगति के लिए राज्य में भाजपा की सरकार जरूरी है। बंगाल में भाजपा की सरकार बनने के बाद जनकल्याण के कार्य तेज होंगे। मुख्यमंत्री ने कमरहाटी में भाजपा प्रत्याशी अरुण चक्रवर्ती एवं खड्गपुर सदर विधानसभा में भाजपा के वरिष्ठ नेता व प्रत्याशी दिलीप घोष के समर्थन में विभिन्न

नगरों, बस्तियों एवं कॉलोनियों एवं मजबूत सरकार बने। आने की पैदल भ्रमण कर जनता से भाजपा प्रत्याशियों को अपना आशीर्वाद प्रदान कर प्रचंड बहुमत से विजयी बनाने की अपील की है।

मुख्यमंत्री डॉ. मोहन यादव ने कहा कि पश्चिम बंगाल में हालात जंगलराज जैसे हो गए हैं। पश्चिम बंगाल की जनता 'जंगलराज' से मुक्ति चाहती है, लोगों की इच्छा है कि विकास हो और राज्य में स्थिर

सिएम डॉ. यादव ने बंगाल में भाजपा प्रत्याशियों के समर्थन में किया रोड-शो

मतदान केंद्र के चारों ओर 100 मीटर की घेराबंदी होगी

कोलकाता. चुनाव आयोग पश्चिम बंगाल में हर मतदान केंद्र के चारों ओर 100 मीटर की घेराबंदी करने जा रहा है ताकि वहां सिर्फ मतदाता ही जा सकें। आयोग के एक वरिष्ठ अधिकारी ने शनिवार को यह जानकारी दी। पिछले चुनावों से अलग मतदान केंद्र स्तरीय अधिकारी (बीएलओ) और दूसरे मतदान अधिकारी इस तथ्य घेरे के बाहर तेनाउ रहेंगे ताकि वे अपने काम कर सकें, जिसमें मतदाता के पहचान पत्रों की जांच करना भी शामिल है। इस घेरे के अंदर जांच का एक और स्तर लागू किया जाएगा।

बंगाल में हो डबल इंजन सरकार तभी होगा विकास: भजनलाल

कोलकाता. राजस्थान के मुख्यमंत्री भजनलाल शर्मा ने पश्चिम बंगाल में सत्ता परिवर्तन का दावा करते हुए शनिवार को कहा कि राज्य की स्थिति किसी से छुपी हुई नहीं है और यहां भी डबल इंजन सरकार हो तो विकास तीव्र गति से होगा। श्री शर्मा पश्चिम बंगाल दौरे के दूसरे दिन कोलकाता में आयोजित राजस्थान प्रवासी सम्मेलन में भाग लेने पहुंचे। इस अवसर पर उन्होंने कहा, फ्रंट्स बार पश्चिम बंगाल में सत्ता परिवर्तन होना सुनिश्चित है। हम सभी को मिलकर भारतीय जनता पार्टी (भाजपा) को विजयी बनाना है। पश्चिम बंगाल की स्थिति किसी से छुपी हुई नहीं है। अगर यहां भी राजस्थान जैसा विकास चाहते हैं तो भाजपा को ज्यादा से ज्यादा वोट दिलाने के लिए जुट जाएं ताकि राज्य में भी डबल इंजन सरकार के नेतृत्व में तीव्र विकास हो सके। उन्होंने सम्मेलन को संबोधित करते हुए कहा कि स्वाभिमान और देशभक्ति हर राजस्थानी के मन में समाहित है। वे देश-दुनिया में कहीं भी चले जाएं सामाजिक सरोकारों से अपना स्थान बना ही लेते हैं। उन्होंने अपनी कर्मभूमि और जन्मभूमि दोनों से गहरा जुड़ाव बनाए रखा है। वे दुनिया के हर हिस्से में अपनी मेहनत, संघर्ष और सफलता से राजस्थान गौरव ब 7 रहे हैं। उन्होंने कहा कि सरकार द्वारा राजस्थान फाउंडेशन के माध्यम से प्रवासी राजस्थानियों के जुड़ाव को और मजबूत किया जा रहा है। वर्तमान में राजस्थान फाउंडेशन के 40 चैप्टर्स संचालित हैं। मुख्यमंत्री ने कार्यक्रम से पहले कालीघाट मंदिर और गोविंदम इस्कॉन मंदिर के दर्शन किए। उन्होंने कालीघाट मंदिर में विधि-विधान से मां काली की पूजा-अर्चना कर आशीर्वाद लिया और समस्त प्रदेशवासियों की सुख-समृद्धि एवं उत्तम स्वास्थ्य की प्रार्थना की। इसके पश्चात् मुख्यमंत्री कोलकाता के बेलीगंज स्थित गोविंदम इस्कॉन मंदिर में दर्शन और पूजा-अर्चना की। इस दौरान उन्होंने ब्रह्मलुओं के साथ चाय पर चर्चा भी की। मुख्यमंत्री ने कहा कि राजस्थान में हर क्षेत्र में अपार संभावनाएं हैं।



राहुल गांधी की पहली चुनावी रैली

पोन्नेरी, तमिलनाडु. शनिवार को तमिलनाडु के पोन्नेरी में कांग्रेस के नेता राहुल गांधी ने अपनी पहली चुनावी रैली को संबोधित किया। रैली में बड़ी संख्या में लोग मौजूद थे राहुल के भाषण को उत्साह के साथ सुना। राहुल गांधी ने कहा कि तमिल भाषा और संस्कृति को साधारण चीज नहीं है। उन्होंने स्पष्ट किया कि तमिल भाषा को नुकसान पहुंचाने की किसी भी साजिश को वे कभी सफल नहीं होने देंगे। राहुल गांधी ने बीजेपी पर आरोप लगाया कि वह पुराने जमाने की सेनाओं की तरह तमिल इतिहास और संस्कृति को मिटाने की कोशिश कर रही है। उन्होंने कहा कि बीजेपी तमिल संस्कृति को तोड़-मरोड़कर पेश करना चाहती है, लेकिन कांग्रेस इसे रोकने के लिए पूरी तरह तैयार है। राहुल गांधी ने जनता से आह्वान किया कि वे तमिल भाषा और विरासत की सुरक्षा के लिए साथ आएं। रैली में राहुल ने यह भी कहा कि तमिलनाडु के विकास और सामाजिक न्याय के लिए उनकी पार्टी कई योजनाएं लेकर आई है। उन्होंने शिक्षा, रोजगार और स्थानीय उद्योग को बढ़ावा देने पर जोर दिया। राहुल का यह संदेश साफ था कि तमिल भाषा, संस्कृति और इतिहास को कोई भी ताकत प्रभावित नहीं कर सकती।

